

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 35 од Законот за тутун, производи од тутун и сродни производи (*) („Службен весник на Република Северна Македонија“ бр.98/19, 27/20 и 56/21), министерот за земјоделство, шумарство и водостопанство донесе

ПРАВИЛНИК ЗА ИЗМЕНУВАЊЕ НА ПРАВИЛНИКОТ ЗА МЕРИЛА И МЕТОДИ ЗА КВАЛИТАТИВНА И КВАНТИТАТИВНА ПРОЦЕНА НА ТУТУНОТ

Член 1

Во Правилникот за мерила и методи за квалитативна и квантитативна проценка на тутунот („Службен весник на Република Северна Македонија“ бр.221/20), Прилозите 1 и 2 се заменуваат со нови Прилози 1 и 2 кои се составен дел на овој правилник.

Член 2

Овој правилник влегува во сила наредниот ден од денот на објавувањето во „Службен весник на Република Северна Македонија“.

Бр. 29-7598/3

19 октомври 2021 година
Скопје

Министер за земјоделство,

шумарство и водостопанство,

Arjanit Hoxha, с.р.

**МЕРИЛА ЗА КВАЛИТАТИВНА ПРОЦЕНА НА НЕОБРАБОТЕНИОТ ТУТУН ВО ЛИСТ НА
ОРИЕНТАЛСКИТЕ АРОМАТИЧНИ ТИПОВИ ТУТУН:
ПРИЛЕП, ЈАКА, ЏЕБЕЛ И БАСМАК**

КЛАСА I-I

Квалитативни показатели	Особини на листовите
Инсерција (берба):	Врв, подврв и ковалама.
Големина (должина) на листовите:	Должина на листовите до 14 см.
Боја:	Златножолта, портокалова, светлоцрвена, изедначена и сјајна.
Ткаеница на листот:	Многу нежна, фина, мрсна и еластична со танко еластично ребро.
Содржајност:	Содржајни.
Миризливост:	Пријатна и интензивна миризливост.
Мани и оштетувања на листот:	Не треба да има никакви мани и оштетувања.

КЛАСА I-II

Квалитативни показатели	Особини на листовите
Инсерција (берба):	Долни средни листови, вистински средни листови, горни средни листови. Ковалама, подврв и врв.
Големина (должина) на листовите:	Долни средни листови до 16 см, вистински средни и горни средни листови до 18 см, ковалама до 16 см и подврв и врв до 14 см.
Боја :	Долни средни листови со жолта, портокалова до црвеникава, изедначена со сјај. Вистински средни и горни средни листови со жолта, портокалова, светло-црвена, црвеникава, сјајна и изедначена до помалку изедначена и сјајна, со блага зеленкавост на листовите. Ковалама, подврв и врв со златножолта, портокалова, црвенкаста и изедначена до потемна црвена и портокалова, неизедначена, без сјај, вклучувајќи и зеленкавост на листовите.
Ткаеница на листот:	Долни средни листови, нежни, средно нежни и еластични. Вистински средни листови, горни средни листови, ковалама, подврв и врв нежни и еластични до помалку нежни, погуби, пополни и помалку еластични.
Содржајност:	Долни средни листови, содржајни. Сите останати инсерции од оваа класа содржајни до помалку содржајни.
Миризливост:	Долни средни листови со мала пријатна миризливост. Сите останати инсерции од оваа класа со изразита до помала миризливост.
Мани и оштетувања на листот:	За долни средни листови може да има мани и оштетувања до 20%. За останатите инсерции од оваа класа може да има механички оштетувања до 25%, оштетувања од болести и штетници и басара до 30%. Тутунот, не треба да има туѓи мириси и мувла.

КЛАСА I-III

Квалитативни показатели	Особини на листовите
Инсерција (берба):	Подбир, натподбир, долни средни, вистински средни, горни средни листови, ковалама, подврв и врв.
Големина (должина) на листовите:	Сите инсерции од оваа класа со должина на листовите до 20 см, како и листовите над 20 см за инсерциите долни средни, вистински средни и горни средни листови.
Боја:	Сите бои и нијанси, вклучувајќи темно црвена, зелена, кафена и темно кафена, како и темните бои неизедначени и без сјај.
Ткаеница на листот:	Подбир и натподбир, средно нежни и еластични до помалку нежни и нееластични. За останатите инсерции од оваа класа листови со сите својства на ткаеница (полна, груба, кожеста и празна).
Содржајност:	Подбир и натподбир, средно содржајни до помалку содржајни. Сите останати инсерции од оваа класа помалку содржајни до несодржајни.
Миризливост:	Помалку изразена до неизразена миризливост.
Мани и оштетувања на листот:	Може да има мани и оштетувања до 60%. Тутунот, не треба да има туѓи мириси и мувла.

Прилог 2

**МЕРИЛА ЗА КВАЛИТАТИВНА ПРОЦЕНА НА НЕОБРАБОТЕНИОТ ТУТУН ВО ЛИСТ НА
ОРИЕНТАЛСКИТЕ ДОПОЛНИТЕЛНИ ТУТУНИ:
ПРИЛЕП, ЈАКА, ЦЕБЕЛ И БАСМАК**

КЛАСА II-I

Квалитативни показатели	Особини на листовите
Инсерција (берба):	Долни средни, вистински средни и горни средни листови.
Големина (должина) на листовите :	Над 20 см.
Боја:	Жолта, портокалова, црвенкаста и светло црвена, сјајна и изедначена.
Ткаеница на листот:	Нежна и еластична.
Содржајност:	Содржајни.
Мани и оштетувања на листот:	Може да има механички оштетувања до 15% и мани и оштетувања од болести и штетници до 5%.